
Bharatam Atmanirbharam

ಭಾರತಮಾತೃನಿರ್ಭರಂ

Document Information



Text title : BhAratam Atmanirbharam

File name : bhAratamAtmanirbharam.itx

Category : misc, sanskritgeet, hkmeher

Location : doc_z_misc_general

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Svasti-Kavitanjalih (Sanskrit Gitikavya)

Acknowledge-Permission: Dr. Harekrishna Meher

Latest update : December 17, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org



ಭಾರತಮಾತೃನಿರ್ಭರಂ



ಅಸ್ಮಾಕಮೇತಸ್ಯ ಪವಿತ್ರ-ಧಾಮ್ನೋ
ವಿಖ್ಯಾತ-ನಾಮ್ನಃ ಪ್ರಿಯ-ಭಾರತಸ್ಯ .
ಶ್ರುತಂ ಚಿರಂ ಸಾಂಸ್ಕೃತಿಕಂ ಮಹತ್ತ್ವಂ
ವ್ಯಕ್ತಂ ಹಿ ದೇಶಾತ್ಮಬಲಂ ಜಗತ್ಯಾಂ .. 1..
ಆಸ್ಮಾಕೇನಂ ಭಾರತಂ ಜನ್ಮಭೂಮಿಃ
ಪೂಜ್ಯಂ ಸರ್ವೈಃ ಭಾರತಂ ಕರ್ಮಭೂಮಿಃ .
ತಸ್ಯಾಮೇವಂ ಸ್ವಾವಲಂಬೋ ವಿಧೇಯಃ
ಸ್ವೀಯೋದ್ಯೋಗೈಃ ಸೌಖ್ಯರಾಶಿಃ ಪ್ರದೇಯಃ .. 2..
ಅರ್ಥೋಽಸ್ತಿ ಮೂಲಂ ಖಲು ಜೀವಿಕಾಯಾ
ಧ್ಯಾನಂ ಪ್ರದೇಯಂ ಸುತರಾಂ ತದರ್ಥಂ .
ನಾರ್ಥಂ ವಿನಾ ಜೀವನಮಸ್ತಿ ಸಾರ್ಥಂ
ಮೂಲ್ಯಂ ಯತೋಽರ್ಥಸ್ಯ ಮಹತ್ ಪ್ರಶಸ್ಯಂ .. 3..
ಗೃಹೇ ಕುಟುಂಬ-ಪ್ರತಿಪೋಷಣಾರ್ಥಂ
ಸಂತ್ಯರ್ಥಲಾಭಾಯ ಜನಾಃ ಕೃತೋದ್ಯಮಾಃ .
ಕೃತ್ವಾ ನಿಶಾಹಂ ನಿತರಾಂ ಪರಿಶ್ರಮಂ
ವಿತ್ತಂ ಸ್ವಯೋಗ್ಯಂ ಸಮುಪಾರ್ಜಿತುಂ ಕ್ಷಮಾಃ .. 4..
ಶ್ರಮಸ್ಯ ಮೂಲ್ಯಂ ಭವತೀಹ ನಾಲ್ಪಂ
ಜಾನಾತಿ ಕರ್ಮಿ ನಿಜ-ಮರ್ಮಗಾಥಾಂ .
ಕ್ಷೇತ್ರೇಷ್ಟನೇಕೇಷು ಜನಃ ಶ್ರಮಸ್ಯ ವೈ
ಸಮ್ಯಕ್ ಪ್ರಕುರ್ಯಾದ್ ವಿನಿಯೋಗಮೇವಂ .. 5..
ನ ಸರ್ವದಾಽನ್ಯೋಪರಿ ನಿರ್ಭರತ್ವಂ
ಕಾಮ್ಯಂ ಹಿ ಲೋಕೇ ವಿವಿಧೇ ಪ್ರಸಂಗೇ .
ಸ್ವಾತ್ಮಾವಲಂಬೀ ಲಭತೇ ಸ್ವಬುದ್ಧ್ಯಾ
ಮೋದಂ ಪ್ರತೋಷಂ ದ್ರವಿಣಂ ಚ ಗೌರವಂ .. 6..
ಯಾಚ್ಛಾ ಪರೇಷಾಂ ಪುರತೋ ನ ಶೋಭನಾ
ಹಸ್ತ-ಪ್ರಸಾರಸ್ತನುತೇ ಸ್ವದೀನತಾಂ .

ತದಾತ್ಮನೈವಾತ್ಮನ ಇಷ್ಟ-ಸಾಧನಂ
 ಕುರ್ಯಾದ್ ಯಥಾಶಕ್ತಿ ಜನೋ ವಿವೇಕವಾನ್ .. 7..
 ಧರ್ಮೋ ಹಿ ಕರ್ಮಚರಣಂ ಸ್ವಕೀಯಂ
 ತತ್ತ್ಯವ ಚಿತ್ತಂ ಸುನಿವೇಶಯೇನ್ ನರಃ .
 ಸ್ವಕರ್ಮ-ಸಕ್ತಿಃ ಖಲು ಗೌರವಾವಹಾ
 ಸ್ವಕರ್ಮಯೋಗಃ ಸತತಂ ಶುಭಾಸ್ವದಂ .. 8..
 ಜ್ಞಾನ-ಕರ್ಮ-ಭಕ್ತಿಮಾರ್ಗ-ಮಾಧ್ಯಮೇನ ನಿಶ್ಚಿತಂ
 ಸ್ವಾವಲಂಬಶೀಲತಾ ಹಿ ಭಾರತೇ ವಿರಾಜತಾಂ .
 ಹಾರ್ದಿಕೀ ಸಹಾಯತಾ ಸುಗೀಯತಾಂ ಪರಸ್ಪರಂ
 ನೂತನಂ ಚಿರಂತನಂ ಸ್ವಭಾರತಂ ವಿರಾಜತಾಂ .. 9..
 ಸ್ವನಿರ್ಭರತ್ವೇ ನಿಜ-ದೇಶ-ಮುದ್ರಾಃ
 ಸ್ಥಾಸ್ಯಂತಿ ನೂನಂ ನಿಜ-ದೇಶಮಧ್ಯೇ .
 ಸ್ವದೇಶಿ-ವಸ್ತು ಪ್ರತಿ ಲೋಕ-ಚಿತ್ತಂ
 ಭವೇತ್ ಸಮಾಕರ್ಷಿತಮೇವ ನಿತ್ಯಂ .. 10..
 ವೈದೇಶಿಕಂ ವಸ್ತು ವಿಹಾಯ ಕಾರ್ಯಃ
 ಸ್ವದೇಶಿ-ವಸ್ತು-ವ್ಯವಹಾರ ಏವಂ .
 ಅರ್ಥವ್ಯವಸ್ಥಾ ಸುದೃಢಾ ತತೋ ಭವೇತ್
 ಸ್ವನಿರ್ಭರತ್ವೇ ಸತಿ ಭಾರತೇ ನಃ .. 11..
 ಉದ್ಯೋಗ-ಸಂಸ್ಥಾ ಬೃಹತೀ ಭವೇನ್ ನವಾ
 ಕ್ಷುದ್ರಾಪಿ ದೇಶೇ ವಿವಿಧಾ ಭವಿಷ್ಯತಿ .
 ಜನಾ ನಿಯುಕ್ತಿಂ ಸುತರಾಂ ಲಭೇರನ್
 ಸ್ವಲ್ಪೇ ಚ ಶಿಲ್ಪೇಽಪ್ಯಥವಾ ವಿಶಾಲೇ .. 12..
 ಆವಶ್ಯಕೀಂ ಚಾರ್ಥ-ಸಹಾಯತಾಂ ವೈ
 ಕರ್ತುಂ ಸಯತ್ನಾಃ ಪ್ರಿಯ-ಸರ್ವಕಾರಾಃ .
 ಸ್ವೇಚ್ಛಾನುಸಾರಂ ಹ್ಯನುಕೂಲಮಿಷ್ಟಂ
 ಚೇಷ್ಟಂತಿ ಕಾರ್ಯಂ ನಿಜ-ದೇಶವಾಸಿನಃ .. 13..
 ದೇಶೇ ಸ್ವಕೇ ನಾಗರಿಕಾ ಹಿ ಭಾರತೇ
 ಪ್ರಾಪ್ಸ್ಯಂತಿ ಸಾಮರ್ಥ್ಯಮುಪಾರ್ಜನಾರ್ಥಂ .
 ಅನೇನ ವೃದ್ಧಿಂ ನಿಜ-ಕರ್ಮದಕ್ಷತಾ
 ಯಾತಾ ಸ್ವಕಾರ್ಯೇಷು ಜನಸ್ಯ ಕುರ್ವತಃ .. 14..
 ತ್ಯಕ್ತ್ವಾ ಸ್ವರಾಜ್ಯಂ ಸಮುಪಾರ್ಜನಾರ್ಥಂ
 ಗಂತವ್ಯಮನ್ಯತ್ರ ನ ಭಾವಿ ಜೀವಿತುಂ .

ಸ್ಥಿತ್ವಾ ಸ್ವರಾಜ್ಯೇ ಪ್ರತಿಭಾಂ ವಿಕಾಶಯನ್
ಜನೋ ಭವೇದ್ ವೈ ಗೃಹೇ ಚಾತ್ಮನಿರ್ಭರಃ .. 15..
ಭವೇತ್ ಸಮೇಷಾಂ ಸಹಭಾಗಿತಾ ಮಿಥಃ
ಪರಸ್ಪರಂ ಸಂಭವಿತಾ ಸಹಾಯತಾ .
ಕೇಂದ್ರಸ್ಯ ರಾಜ್ಯಸ್ಯ ಚ ಸರ್ವಕಾರಾಃ
ಸರ್ವೇ ಸಹಾಯಾ ಭವಿತಾರ ಏವಂ .. 16..
ಜನಾಃ ಪ್ರಕಾಮಂ ಸ್ವಯಮೇವ ಕೌಶಲಂ
ಕಾರ್ಯೇ ಸ್ವದೇಶೇ ವಿವಿಧೇ ಲಭೀರನ್ .
ಅಭೀಷ್ಟ-ಕರ್ಮಾದಿಷು ಸನ್ನಿಯುಕ್ತಾಃ
ಸ್ವಿಯಾವಲಂಬಂ ಗಮಿತಾರೋ ನಂದಿತಾಃ .. 17..
- ರಚಯಿತಾ : ಡಾೆ ಹರೇಕೃಷ್ಣ-ಮೇಹೇರಃ
Copyright Dr.Harekrishna Meher

—
Bharatam Atmanirbharam

pdf was typeset on December 17, 2023

—
Please send corrections to sanskrit@cheerful.com

